

ग्वालियर में बेच रहे थे KENT RO के नकली पार्ट्स, पुलिस ने मारा छापा

पुलिस गिरफ्तार दुकानदार से पूछताछ कर रही है।

By **अतुल सक्सेना** - December 16, 2021



ग्वालियर, अतुल सक्सेना। ग्वालियर पुलिस (Gwalior Police) ने KENT RO के नकली पार्ट्स (Fake Parts) बेचने वाले व्यापारी की दुकान में छापा मार कर बड़ी संख्या में नकली पार्ट्स बरामद किये हैं। पुलिस ने दुकान संचालक के खिलाफ कॉपी राइट एक्ट का मामला दर्ज कर उसे गिरफ्तार कर लिया है।

एडिशनल एसपी राजेश दंडोतिया ने बताया कि KENT RO कंपनी के अधिकारी गौरव श्रीवास्तव ने दिल्ली से आकर एसपी अमित सांघी को एक शिकायती आवेदन दिया था कि इंदरगंज थाना क्षेत्र के मॉडर्न प्लाजा (राजीव प्लाजा) में स्थित मित्तल इंटरप्राइजेज KENT RO के नकली पार्ट्स बेच रहा है।

एसपी ने शिकायत मिलने के बाद क्राइम ब्रांच और इंदरगंज थाने को कार्रवाई के लिए निर्देश दिया। निर्देश के बाद पुलिस ने कंपनी के अधिकारियों के साथ मित्तल इंटरप्राइजेज पर छापा मारा तो वहां बड़ी संख्या KENT RO के नकली पार्ट्स मिले। पुलिस ने बताया कि दुकान से कार्बन फ़िल्टर, मेम्ब्रे हाऊसिंग, सेडीमेंट फ़िल्टर, इलेक्ट्रॉनिक बेलेस्ट, सहित अन्य कई पार्ट्स मिले हैं। दुकान संचालक के खिलाफ कॉपी राइट एक्ट का मामला दर्ज उसे गिरफ्तार कर लिया है।

Source: <https://mpbreakingnews.in/madhya-pradesh/gwalior/fake-parts-of-kent-ro-were-being-sold-in-gwalior-police-raided-mas/>